

## శ్లోకములు

దేవ దేవ జగన్నాథ ప్రసీద పురుషోత్తమ ।  
పరిపాలయ మాం భక్తం శరణాగత వత్సలమ్ ॥

త్వమేవ ధాతా సర్వస్య జగతోఽస్య జగన్మయ ।  
రక్షితా చ త్వమేవాస్య సంహర్తా చ సురేశ్వర ॥

ప్రకృతిః పురుషశ్చైవ సర్గకాలే సుసంగతౌ ।  
తవేక్షణ వశేనైవ సృజనో జగదవ్యయమ్ ॥

నమస్తుభ్యం మహాదేవ నారాయణ కృపానిధే ।  
పాహిమాం ఫణి శైలేశ భక్తబంధో దయానిధే ॥

విశ్వప్రక్షే విశ్వభర్తే విశ్వత్రాతే విచక్షణ ।  
విశ్వాంతర్యామిణే తుభ్యం విశ్వోత్తీర్ణ విభో నమః ॥

## కల్కిస్తోత్రమ్

జయ హరేఽమరాధీశసేవితం తవ పదాంబుజం భూరిభూషణం । ।

కురు మమాగ్రతః సాధుసత్కృతం త్యజ మహామతే మోహమాత్మనః ॥ 1 ॥

తవ వపుర్జగద్రూపసంపదా విరచితం సతాం మానసే స్థితం ।

రతిపతేర్మనో మోహదాయకం కురు విచేష్టితం కామలంపటం ॥ 2 ॥

తవ యశోజగచ్ఛోకనాశకం మృదుకథామృతం ప్రీతిదాయకం ।

స్మితసుఖేక్షితం చంద్రవన్ముఖం తవ కరోత్యలం లోకమంగలం ॥ 3 ॥

మమ పతిస్త్వయం సర్వదుర్జయో యది తవాప్రియం కర్మణాచరేత్ ।

జహి తదాత్మనః శత్రుముద్యతం కురు కృపాం న చేదీదృగీశ్వరః ॥ 4 ॥

మహదహంయుతం పంచమాత్రయా ప్రకృతిజాయయా నిర్మితం వపుః ।

తవ నిరీక్షణాల్లీలయా జగత్ప్రీతిలయోదయం బ్రహ్మకల్పితం ॥ 5 ॥

భూవియన్మరుద్వారితేజసాం రాశిభిః శరీరేంద్రియాశ్రితైః ।

త్రిగుణయా స్వయా మాయయా విభో కురు కృపాం భవత్సేవనార్థినాం ॥ 6 ॥

తవ గుణాలయం నామ పావనం కలిమలాపహం కీర్తయంతి యే ।

భవభయక్షయం తాపతాపితా ముహురహేహ జనాః సంసరంతి నో ॥ 7 ॥

తవ జపస్సతాం మానవర్ధనం జినకులక్షయం దేవపాలకం ।

కృతయుగార్పకం ధర్మపూరకం కలికులాంతకం శం తనోతు మే ॥ 8 ॥

మమ గృహం ప్రతిపుత్రనష్టకం గజరథైర్వజ్రైశ్చామరైర్ధనైః ।

మణివరాసనం సత్కృతిం వినా తవ పదాబ్జయోః శోభయంతి కిం ॥ 9 ॥

తవ జగద్వపుః సుందరస్మితం ముఖమనిందితం సుందరత్విషం ।  
యది న మే ప్రీయం వల్గుచేష్టితం పరికరోత్యహేలా మృత్యురస్త్విహా ॥ 10 ॥

హయవర భయహర కరహరశరణఖరతరవరశర దశబలదమన ।  
జయ హతపరభరభవవరనాశన శశధర శతసమరసభరమదన ॥ 11 ॥

ఇతి కల్కిస్తోత్రమ్